

علوم اسلامیہ میں اعلیٰ تعلیمی کمیشن سے منظور شدہ ملکی تحقیقی جرائد: ایک اجمالی تعارفی

جائزہ

**(HEC Recognized Local Research Journals in
Islamic Studies: An Overview)**

ڈاکٹر سعید الرحمنⁱ فیصل محمودⁱⁱ

Abstract

The Higher Education Commission of Pakistan (HEC) being responsible for overseeing, regulating and accrediting the higher education efforts in Pakistan, has been endeavouring to raise the quality of research according to international level. Academic research journals are the excellent tools to enhance research capabilities. They serve as forums to present latest research and also for appraisal of existing research in the relevant fields. The HEC has set a mechanism to recognize research journals in different categories such as "W", "X", "Y" and "Z" as per fulfillment of the criterion. This paper presents a comprehensive overview of twenty one HEC recognized Pakistani academic research journals in Islamic Studies being published so far.

Key Words: HEC of Pakistan , Research journals
Recognized

علمی و تحقیقی رسائل و جرائد کا تعلیم و تحقیق سے وابستہ افراد یعنی اساتذہ، محققین اور طلبہ و طالبات سے گہرا رشتہ ہے جس کی اہمیت ہر صاحب علم پر واضح ہے۔ ان مجلات کی بدولت نئی

ⁱ اسسٹنٹ پروفیسر، شعبہ اسلامیات، عبدالولی خان یونیورسٹی، مردان

ⁱⁱ ایم۔ فل۔ سکالر، شعبہ اسلامیات، عبدالولی خان یونیورسٹی، مردان

تحقیقات منظر عام پر آتی ہیں جس کے سبب یہ ہر تحقیقی ادارہ اور جامعہ کی ناگزیر ضرورت ہے۔ ان مطالعہ قارئین میں عصری آگہی پروان چڑھاتے، فکر و تدبر کا ملکہ پیدا کرتے اور جمود کا خاتمہ کرتے ہیں۔

ڈاکٹر محمد وسیم اکبر شیخ¹ تحقیقی رسائل و جرائد کی اہمیت کے بارے میں لکھتے ہیں:

"(تحقیقی) رسائل و جرائد کی اہمیت مسلمہ ہے۔ یہ عصر حاضر کے قومی اور عالمی اہم واقعات کی تشریح اور ان کا پس منظر واضح کر کے رائے عامہ کی تشکیل اور رہنمائی کے فرائض سرانجام دیتے ہیں۔ ان رسائل و جرائد کا انداز بیان تحقیقی، مؤثر اور جاندار ہوتا ہے یہی وجہ ہے کہ ان کی اثر انگیزی اور اہمیت مسلمہ ہوتی ہے۔"²

ڈاکٹر عطش درانی³ اس حوالے سے تحریر کرتے ہیں:

"ان (پیشہ وارانہ رسائل و جرائد) کے ذریعے ایک عنوان کا مطالعہ مختلف آراء و نظریات کی شکل میں کیا جاسکتا ہے جن سے محقق کو فیصلہ کرنے کا موقع ملتا ہے۔"⁴

ڈاکٹر گیان چند⁵ نے تحقیقی رسائل و جرائد کی افادیت و کردار کو کتابوں پر بھی اہمیت و فوقیت دی ہے، چنانچہ وہ لکھتے ہیں:

"کتابوں کی طرح رسالے بھی تحقیق کا بیش بہا مواد فراہم کرتے ہیں بلکہ رسالوں کو ایک لحاظ سے فوقیت حاصل ہے کہ کتابوں کا مواد تو سب کے سامنے ہوتا ہے، رسالوں، بالخصوص قدیم رسالوں میں نہ جانے کیا کیا بیش بہا معلومات دفن پڑی ہیں، کسے معلوم، ان تک رسائی بہت ضروری ہے۔"⁶

علم و تحقیق کو معیاری بنانے، درست خطوط پر استوار کرنے اور عالمی سطح کے قریب تر لے جانے کی خاطر پاکستان میں شائع ہونے والے تحقیقی مجلات کے لیے اعلیٰ تعلیمی کمیشن پاکستان (HEC)، اسلام آباد کا ایک طے کردہ معیار، مقرر کردہ فارمیٹ اور وضع کردہ تحقیقی اصول و شرائط ہیں جن کی پاسداری کرنے والے تحقیقی جرائد کو ان کے نوعیت و حیثیت کی بنیاد پر چار مختلف علمی زمرہ جات یعنی "Z"، "Y"، "X"، "W" میں منقسم کیا جاتا ہے جن میں سے سب سے

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ ملی تحقیقی جرائد جولائی- دسمبر 2015ء
 اعلیٰ زمرہ ”W“ اور سب سے ادنیٰ ”Z“ ہے۔ یہ زمرہ جات ان علمی و تحقیقی مجلات کی استنادی حیثیت اور قبولیت کی ترجمانی کرتے ہیں۔ ان کا مختصر تعارف درج ذیل ہے:

الف)۔ ”W“ کیٹیگری جرائد

اس سے مراد وہ تحقیقی جرائد ہیں جو ”تاثیری جز“⁷ (Impact Factor) کے حامل ہوتے ہیں⁸۔ چونکہ پاکستان بھر سے علوم اسلامیہ میں تاحال ”W“ زمرہ میں کوئی بھی تحقیقی مجلہ شامل نہیں لہذا اگلے تین زمرہ جات ”Z“، ”Y“، ”X“ کے تعارف کی طرف بڑھتے ہیں۔

ب)۔ ”X“ کیٹیگری جرائد

یہ علمی مجلاتی زمرہ اُن تحقیقی جرائد کو دیا جاتا ہے جو تاثیر جز (Impact Factor) کے حامل نہیں ہوتے البتہ یہ ”HEC“ سے توثیق شدہ (Verified) ہوتے ہیں اور اس کی وضع کردہ مجلاتی معیار (Journal Criteria) پر پورا اترتے ہیں۔ اس زمرہ کے حامل مجلات میں شائع ہونے والے تحقیقی مضامین و مقالات کے لیے لازم ہے کہ تعلیمی لحاظ سے کسی ترقی یافتہ ملک کے کم از کم ایک متعلقہ ماہر مضمون نے ان کا تجزیہ کیا ہو⁹۔

ج)۔ ”Y“ کیٹیگری جرائد

اس مجلاتی زمرہ کے حامل تحقیقی جرائد بھی ”X“ کیٹیگری کی طرح رسمی تاثیر جز (Impact Factor) نہیں رکھتے۔ ”Y“ کیٹیگری جرائد ”HEC“ کی وضع کردہ باقی تحقیقی مجلاتی معیار (Journal Criteria) پر تو پورا اترتے ہیں البتہ اس کے تحقیقی مقالوں کا تعلیمی لحاظ سے کسی ترقی یافتہ ملک کے کم از کم ایک متعلقہ ماہر مضمون سے تجزیہ شدہ ہونا ضروری نہیں¹⁰۔

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء
 درج بالا تینوں W, X, Y مجلاتی زمرہ جات کے حامل تحقیقی مقالات جامعات اور دیگر اعلیٰ تعلیمی
 اداروں میں تدریسی آسامیوں جیسے ٹی ٹی ایس (Tenure Track System) اور پی پی
 ایس (Basic Pay Scale) پر تعیناتی، ”HEC“ کے توثیق شدہ (Approved) سپروائزر کی اہلیت اور پی ایچ-ڈی ڈگری میں مطلوبہ ریسرچ پبلی کیشنز کے لیے قابل قبول ہوتے
 ہیں¹¹۔

د۔ ”Z“ کیٹیگری جرائد

اس مجلاتی زمرہ کے حامل تحقیقی جرائد بھی سابقہ دو مجلاتی کیٹیگریز ”X“ اور ”Y“ کی
 طرح تاثری جز (Impact Factor) نہیں رکھتے۔ یہ ”HEC“ کی وضع کردہ تحقیقی مجلاتی
 معیار (Journal Criteria) کو دو شرائط کے استثناء کے ساتھ پورا کرتے ہیں۔ اولاً اس زمرہ
 میں شامل جرائد کے تحقیقی مقالوں کا تعلیمی لحاظ سے کسی ترقی یافتہ ملک کے کم از کم ایک متعلقہ
 ماہر مضمون سے تجزیہ شدہ ہونا ضروری نہیں۔ ثانیاً یہ جرائد بین الاقوامی سطح پر منظور شدہ ایجنسی
 سے ملخص شدہ (Abstracted) اور اشاریہ شدہ (Indexed) بھی نہیں ہوتے¹²۔

”Z“ زمرہ کے حامل تحقیقی مقالات جامعات اور اعلیٰ تعلیمی اداروں میں پی پی ایس
 (Basic Pay Scale) بنیادوں پر تدریسی آسامیوں کی تعیناتی، تحقیقی پروجیکٹس
 میں ”HEC“ کے سپورٹ گرانٹ کے حصول اور (صرف) لسانیات میں پی ایچ-ڈی ڈگری کے
 حصول میں مطلوبہ پبلی کیشنز کے لیے قابل قبول تصور کیے جاتے ہیں¹³۔

تحقیقی جرائد کے لیے مقرر کردہ ”زمرہ جات“ کے تعارف کے بعد پاکستان بھر سے شائع ہونے
 والے ”HEC“ سے منظور شدہ اکیس جامعاتی اور شخصی، قدیم و معاصر اسلامی علمی و تحقیقی جرائد کا
 معلوماتی جدول اور بعد ازاں ترتیب وار تعارف پیش کیا جاتا ہے:

S#	تحقیقی مجلے کا نام و مقام	زمرہ	اجراء	زبان	آئی ایس ایس این	ترجمی شعبہ
1.	سہ ماہی اسلامک سٹڈیز اسلام	X	۱۹۶۲ء	انگریزی	0578-8072	علوم اسلامیہ

آباد						
2.	سہ ماہی فکر و نظر اسلام آباد	Y	۱۹۶۳ء	سہ لسانی	0430-4055	علوم اسلامیہ
3.	سہ ماہی ہمدرد اسلامیکس کراچی	Y	۱۹۷۸ء	انگریزی	0250-7196	علوم اسلامیہ
4.	ششماہی الاضواء لاہور	Y	۱۹۹۰ء	سہ لسانی	1995-9704	علوم اسلامیہ
5.	ششماہی الايضاح پشاور	Y	۱۹۹۳ء	سہ لسانی	2075-0307	علوم اسلامیہ
6.	ششماہی البصیرۃ اسلام آباد	Y	۲۰۱۲ء	سہ لسانی	2222-4548	علوم اسلامیہ
7.	ششماہی پاکستان جرنل آف اسلامک ریسرچ ملتان	Y	۲۰۰۸ء	سہ لسانی	2070-0326	علوم اسلامیہ
8.	ششماہی پشاور اسلامیکس پشاور	Y	۲۰۱۰ء	سہ لسانی	2305-154X	علوم اسلامیہ
9.	ششماہی التفسیر کراچی	Y	۲۰۰۵ء	دو لسانی	1815-5389	علوم اسلامیہ
10.	ششماہی جہات الاسلام لاہور	Y	۲۰۰۷ء	سہ لسانی	1998-4472	علوم اسلامیہ
11.	ششماہی القلم لاہور	Y	۱۹۹۵ء	سہ لسانی	2071-8683	علوم اسلامیہ
12.	سہ ماہی الدرر اسات الاسلامیہ اسلام آباد	Z	۱۹۶۵ء	عربی	0002-399X	علوم اسلامیہ
13.	ششماہی الایام کراچی	Z	۲۰۱۰ء	چار لسانی	2226-8103	اسلامی تاریخ
14.	شش ماہی الشفاۃ الاسلامیہ کراچی	Z	۲۰۰۳ء	سہ لسانی	1813-775X	علوم اسلامیہ
15.	ششماہی ضیائے تحقیق فیصل آباد	Z	۲۰۱۱ء	سہ لسانی	2225-613X	علوم اسلامیہ
16.	ششماہی معارف اسلامی اسلام آباد	Z	۲۰۰۱ء	سہ لسانی	1992-8556	علوم اسلامیہ
17.	ششماہی معارف مجلہ تحقیق	Z	۲۰۱۱ء	دو لسانی	2221-2663	علوم اسلامیہ

					کراچی	
18.	ششماہی ہزارہ اسلامیکس مانسہرہ	Z	۲۰۱۲ء	سہ لسانی	2305-3283	علوم اسلامیہ
19.	سالنامہ بیوناج دراسات شرقیہ پشاور	Z	۱۹۹۴ء	کثیر لسانی	2219-2476	شرقی علوم
20.	سالانہ مجلہ علوم اسلامیہ بہاولپور	Z	۱۹۷۵ء	سہ لسانی	2073-5146	علوم اسلامیہ
21.	سالانہ مجلہ القوم العربی لاہور	Z	۱۹۹۴ء	عربی	1991-7015	عربی ادب

A. "X" زمرة میں منظور شدہ تحقیقی جرائد ("X" Category Research Journals)

فی الوقت اس علمی زمرة (Category) کا حامل صرف ایک پاکستانی اسلامی تحقیقی جریدہ ہے جو ذیل میں متعارف کرایا جا رہا ہے:

1. سہ ماہی مجلہ اسلامک سٹڈیز (Quarterly Islamic Studies) اسلام آباد

”اسلامک سٹڈیز“ ادارہ تحقیقات اسلامی، بین الاقوامی اسلامی یونیورسٹی، اسلام آباد سے شائع ہونے والا قدیم اسلامی انگریزی تحقیقی مجلہ ہے جس کا اجراء ۱۹۶۲ء میں کیا گیا۔ یہ مجلہ اسلامی علوم و فنون کے جملہ شعبوں جیسے قرآن، حدیث، تفسیر، سیرت، علم الکلام، فقہ، قانون، تاریخ، تہذیب و ثقافت، مذہبیات سمیت فلسفہ نفسیات، بشریات، سماجیات، سیاسیات، معاشیات، لسانیات، ادبیات اور سائنس و ٹیکنالوجی کی مختلف جہتوں پر اسلامی منہج سے علمی و تحقیقی مضامین و مقالات اور تبصرے پیش کرتا ہے۔ فی الوقت یہ واحد اسلامی تحقیقی مجلہ ہے جو ”HEC“ سے دوسرے اعلیٰ زمرة ”X“ میں منظور شدہ ہے۔ اس کو اکتوبر ۲۰۰۶ء سے یہ حیثیت حاصل ہے¹⁴۔

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء
 مجلے کی آڈیشنل ویب سائٹ www.iri.iiu.edu.pk ہے تاہم مجلہ کلی طور پر برقی صورت میں
 دستیاب نہیں۔

B. "Y" زمرہ میں منظور شدہ تحقیقی جرائد "Y" Category Research Journals)

فی الوقت • پاکستانی اسلامی تحقیقی جرائد اس زمرہ (Category) کی حامل ہیں جو ذیل میں
 متعارف کرائی جا رہی ہیں۔

1. سہ ماہی مجلہ فکر و نظر (Quarterly Fikr-o-Nazar) اسلام آباد

”فکر و نظر“ بھی ادارہ تحقیقات اسلامی، بین الاقوامی اسلامی یونیورسٹی، اسلام آباد کے
 شعبہ مطبوعات کا سہ ماہی لسانی (اردو، عربی، انگریزی، اکثریتی اردو) علمی و تحقیقی مجلہ ہے۔ برصغیر پاک
 و ہند کے اس قدیم مجلے کا اجرا کراچی سے ۱۹۶۳ء میں ”ماہنامہ“ کی صورت میں ہوا تھا جو کچھ عرصہ
 راول پنڈی سے بھی شائع ہوتا رہا، فیصل مسجد کی تعمیر کے بعد اسلام آباد منتقل ہو گیا۔ مجلہ متنوع
 موضوعات بالخصوص اسلامی علوم، تہذیب اور تاریخ پر مستقل اہمیت کے حامل فکری اور تحقیقی
 مقالات شائع کرتا ہے۔ علمی موضوعات اور شخصیات پر خصوصی شماروں کی اشاعت کا اہتمام بھی
 کرتا ہے جن میں برصغیر میں مطالعہ قرآن، برصغیر میں مطالعہ حدیث، اندلس میں اسلامی
 میراث، مخطوطات نمبر، حج نمبر، خصوصی اشاعت: سید صباح الدین، خصوصی اشاعت: ڈاکٹر محمد
 حمید اللہ، خصوصی اشاعت: ڈاکٹر ابو الخیر کشتی، سیرت نگاری میں جدید رجحانات اور جنوبی ایشیاء میں
 اسلامی قانونی فکر اور ادارے شامل ہیں۔ مجلہ کے تقریباً ہر شمارے کے آخر میں
 Transliteration Table¹⁵ دیا جاتا ہے جو مقالہ نگاروں کو انگریزی میں مقالے کا ملخص
 تیار کرنے میں مدد دیتا ہے۔ مجلہ میں IRI¹⁶ کے نووارد مطبوعات پر معلوماتی و محاکماتی تبصرہ ہائے
 کتب بھی شائع ہوتے ہیں۔ مجلہ انٹرنیٹ پر دستیاب نہیں البتہ اجمالی تعارف، ادارتی بورڈ، ٹائٹل

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی- دسمبر 2015ء صفحات اور فہرس مقالات وغیرہ IRI کی ویب سائٹ پر مل سکتی ہے۔ مجلہ ”فکر و نظر“ جون ۲۰۰۹ء تا ۳۰ ستمبر ۲۰۱۴ء ”HEC“ سے ”Z“ زمرہ میں منظور شدہ تھا¹⁸۔ جنوری ۲۰۱۵ء سے اس کا درجہ ”Y“ کر دیا گیا ہے۔

2. سد ماہی مجلہ ہمدرد اسلامیکس (Quarterly Hamdard Islamicus) کراچی

”ہمدرد اسلامیکس“ حکیم محمد سعید شہید کے ۱۹۵۴ء میں قائم کردہ علمی و تحقیقی ادارے ہمدرد فاؤنڈیشن پاکستان کا اسلامی علوم و تحقیق میں انگریزی تحقیقی مجلہ ہے جس کا اجراء انہوں نے ۱۹۷۸ء میں کیا۔ مجلہ علم و تحقیق کی بنیاد پر اسلامی دنیا کا مغرب اور دیگر کمیونٹیز کے ساتھ مکالمے اور بہتر افہام و تفہیم کا خواہاں ہے اور اسلامی تاریخ، فلسفہ، علوم و فنون، ثقافت، آثار قدیمہ، قانون اور فقہ وغیرہ پر علمی، تجزیاتی اور حسبِ ضرورت تنقیدی مضامین و مقالات شائع کرتا ہے¹⁹۔ ۷ اکتوبر ۱۹۹۸ء کو حکیم محمد سعید کی وفات کے بعد ان کی صاحب زادی سعیدہ راشد نے ادارت کی ذمہ داری سنبھالی²⁰۔ مجلہ جون ۲۰۰۵ء تا نومبر ۲۰۱۰ء ”HEC“ سے ”Z“ زمرہ اور بعد ازاں ”Y“ زمرہ میں منظور شدہ ہے²¹ ویب سائٹ ہے۔

Www.hamdardfoundation.org

3. شش ماہی الاضواء (Bi-Annual Al-Adwa) لاہور

”الاضواء“ شیخ زاہد اسلامک سینٹر، جامعہ پنجاب، نیو کیمپس لاہور کا ۱۹۹۰ء سے شائع ہونے والا اسلامی سماجی علوم کا سہ ماہی علمی و تحقیقی مجلہ ہے جس کے مقاصد اجراء میں علوم اسلامیہ میں ہونے والی تحقیقات کے لیے پلیٹ فارم مہیا کرنا اور اسلامک سنٹر کے اساتذہ کی علمی کاوشوں کو منصفہ شہود پہ لانا شامل ہے²³۔ ادارہ مذہبی اور معاصر مسلم دنیا کے متعلق مواد کی اشاعت کا بھی خواہاں ہے۔ اکثر شماروں میں شامل مقالات عموماً قرآنیات، علوم الحدیث، فقہ، سیرت النبی و تاریخ اسلام، دعوت و ارشاد، منہج تحقیق، اسلامی معاشیات، سماجیات، استسراقیات، تقابلی ادیان اور تصوف

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء
 وغیرہ کا احاطہ کرتے ہیں۔ کبھی کبھار اردو تاریخ و ادب پر بھی مقالہ شائع ہو جاتا ہے۔ مجلہ
 جولائی ۲۰۰۹ء سے ”HEC“ سے ”Y“ کیٹیگری میں منظور شدہ ہے²⁴۔ مجلہ کے محدود شمارے
 جامعہ پنجاب کی آفیشل ویب گاہ www.pu.edu.pk پر دستیاب ہیں۔

4. ششماہی تحقیقی مجلہ الايضاح (Bi-Annual Al-Idah) پشاور

”الایضاح“ شیخ زاید اسلامک سنٹر، جامعہ پشاور کا علمی و تحقیقی مجلہ ہے جس کا اجرا
 ۱۳۱۳ھ = ۱۹۹۳ء²⁵ میں کیا گیا۔ موجودہ سہ لسانی (اردو، عربی اور انگریزی) ”الایضاح“ ماضی میں
 کئی سالوں تک صرف عربی زبان میں شائع ہوتا رہا²⁶ جس کو ایک انٹرنیشنل عربی مجلے کی شہرت بھی
 ملی۔ ”الایضاح“ کے پہلے دس شماروں کے رئیس التحریر اور بانی مدیر پروفیسر ڈاکٹر معراج الاسلام ضیاء
 رہے ہیں۔ اس مجلہ میں اسلامی ادب و علوم، تاریخ اور تہذیب و تمدن وغیرہ سے متعلق علمی اور صحت
 مندانہ کاوشوں کا خیر مقدم کیا جاتا ہے²⁷۔ ”الایضاح“ اعلیٰ تعلیمی کمیشن سے اکتوبر ۲۰۱۰ء تا اگست
 ۲۰۱۱ء ”Z“ زمرہ میں اور ستمبر ۲۰۱۱ء سے ”Y“ زمرہ میں باقاعدہ منظور شدہ ہے²⁸۔ یوں یہ
 خیر پختونخواہ کے ان گنے چنے اسلامی تحقیقی جرائد میں سرفہرست ہے جن کا علمی زمرہ ”Y“ ہے۔ مجلہ
 میں اکثر مقالات قرآن و حدیث، فقہ و قانون، سیرت و تاریخ، دعوت و ابلاغ، تقابل ادیان، تصوف،
 اسلامی سماجیات، معاشیات، استشرقیات اور تعلیم و تربیت وغیرہ سے متعلق ہوتے ہیں۔ مجلہ کو آفیشل
 ویب گاہ www.szic.pk/journal.php پر رسائی ممکن ہے۔

5. ششماہی البصیرة (Bi-Annual Al-Baseerah) اسلام آباد

”البصیرة“ شعبہ علوم اسلامیہ، نیشنل یونیورسٹی آف ماڈرن لینگویجز، اسلام آباد کا سہ
 لسانی (اردو، عربی، انگریزی) علمی و تحقیقی مجلہ ہے جس کا اجراء جون ۲۰۱۲ء میں کیا گیا۔ مجلہ کے
 سرورق پر آیت کریمہ قُلْ هَذِهِ سَبِيلِي أَدْعُو إِلَى اللَّهِ ، عَلَى بَصِيرَةٍ أَنَا وَمَنِ اتَّبَعَنِي²⁹ مندرج

تہذیب الافکار: جلد 2، شمارہ 2 علوم اسلامیہ میں اعلیٰ تعلیمی کمیشن سے منظور شدہ ملی تحقیقی جرائد جولائی-دسمبر 2015ء
 ملتا ہے جو اس کی وجہ تسمیہ ہے۔ یہ اسلامی علوم و فنون کا ایک وسیع ہمہ گیر مجلہ ہے جو جنوری ۲۰۱۵ء سے ”HEC“ سے ”Y“ علمی زمرہ میں منظور شدہ ہے۔ برقی شماروں تک NUML کے ویب سائٹ پر رسائی ممکن ہے³⁰۔

6. ششماہی پاکستان جرنل آف اسلامک ریسرچ (Bi-Annual PJIR) ملتان

”پاکستان جرنل آف اسلامک“ ریسرچ المعروف PJIR اسلامک ریسرچ سنٹر (آئی آر سی)، بہاء الدین زکریا یونیورسٹی، ملتان کا ۲۰۰۸ء سے شائع ہونے والا³¹ سہ لسانی (اردو، عربی، انگریزی) علمی و تحقیقی مجلہ ہے جو انٹرنیشنل انڈیکس اسلامیکس سے ملخص شدہ (Abstracted) اور اشاریہ شدہ (Indexed) بھی ہے۔ مجلہ میں اکثر مقالات قرآن و حدیث، فقہ، علم الکلام، تقابل ادیان، سیرت النبی، تاریخ اسلام، فکر اسلامی، اسلامی معاشیات، اسلامی سماجیات، اسلامی سیاست و بین الاقوامی قانون، تعلیم و تربیت، تصوف، استشرقیات، تذکرے و سوانح اور ادب و قبالیات وغیرہ سے متعلق ہوتے ہیں۔ PJIR اعلیٰ تعلیمی کمیشن سے دسمبر ۲۰۱۰ء تا جولائی ۲۰۱۱ء ”Z“ کینڈیگری میں اور اگست ۲۰۱۱ء سے ”Y“ کینڈیگری میں منظور شدہ ہے³²۔ مجلہ کے بعض برقی شمارے جامعہ کی آفیشل ویب گاہ www.bzu.edu.pk/PJIR پر استفادہ عام کی خاطر دستیاب ہیں۔

7. ششماہی مجلہ پشاور اسلامیکس (Bi-Annual Peshawar Islamicus)

پشاور

”پشاور اسلامیکس“ جامعہ پشاور کا سہ لسانی (اردو، عربی، انگریزی) اسلامی علمی و تحقیقی مجلہ ہے جس کا سن اجراء جون ۲۰۱۰ء اور بانی مدیر پروفیسر ڈاکٹر معراج الاسلام ضیاء ہیں۔ مجلہ کے اجرائی مقاصد میں علوم اسلامیہ میں اب تک کی گئی علمی اور اجتہادی کاوشوں کو مربوط بنا کر مزید فروغ

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء

دینا، معاشرتی و سماجی علوم بالخصوص قانون اسلامی سے متعلق مختلف موضوعات اور مسائل کے بارے میں مروجہ نقطہ نظر کا علمی مطالعہ کرنا اور متبادل نقطہ نظر پیش کرنا تاکہ صحت مند علمی بحث کو پروان چڑھایا جاسکے، مسلم سیاسی افکار، اسلامی تاریخ اور تاریخ ادب عربی کے حوالے سے خود احتسابی کے رجحان کی حوصلہ افزائی کرنا تاکہ مستقبل کے لئے صحیح منصوبہ بندی کی خاطر ماضی کا بہتر ادراک کیا جاسکے، دانشوروں اور علماء کی تخلیقی صلاحیتوں اور فکری استعداد سے استفادہ کرنے کے لئے ایک فورم فراہم کرنا، تحقیقی کاوش کے لیے اساسی منابع کے استعمال کے رجحان کی حوصلہ افزائی کرنا، مضمون (آرٹیکل) تحریر کرتے وقت اپنے نقطہ نظر کو مضبوط دلائل کے ساتھ پیش کرنے کے طریقے کو فروغ دینا اور حواشی میں مآخذ و منابع اور مصادر کی مکمل تفصیل بین الاقوامی طور پر مسلمہ پیمانے کے مطابق فراہم کرنا³³ شامل ہیں۔ ”پشاور اسلامیکس“ کے ہر شمارے میں مقالات کی اشاعت سے متعلق اہل قلم کی رہنمائی کے لیے جدول صوتی تاثیرات (Transliteration Table) دیا جاتا ہے۔ علاوہ ازیں ہر شمارے کے سرورق پر اسلامی تاریخ کا کوئی نادر و یادگار نمونہ (Legend) بھی عکسی صورت میں مع تعارف دیا جاتا ہے۔ یہ بین الاقوامی طور پر تجزیہ شدہ تحقیقی مجلہ ہے جو وسیع تر مفہوم کے ساتھ علوم اسلامیہ، عربی ادب اور متعلقہ موضوعات پر تحقیقی مقالات شائع کرتا ہے۔ مجلہ ”HEC“ سے فروری ۲۰۱۲ء تا ستمبر ۲۰۱۴ء ”Z“ کی نیگری اور بعد ازاں ”Y“ کی نیگری میں منظور شدہ ہے³⁴۔

8. ششماہی التفسیر (Bi-Annual Al-Tafseer) کراچی

”التفسیر“ نجی سطح پر مجلس التفسیر³⁵ سٹاف ٹاؤن، یونیورسٹی کیمپس جامعہ کراچی سے شائع ہونے والا دولسانی (اردو-انگریزی) تحقیقی مجلہ ہے جس کے بانی مدیر اعلیٰ پروفیسر ڈاکٹر محمد شکیل اوج³⁶ تھے۔ جنوری ۲۰۰۵ء (ابتداء) سے ۲۰۱۲ء کے اختتام تک یہ مجلہ ”سہ ماہی“ صورت میں برابر شائع ہوتا رہا جو جنوری ۲۰۱۳ء سے ”شش ماہی“ کر دیا گیا ہے۔ ”التفسیر“ میں قرآن و حدیث، فقہ، علم الکلام، تصوف، تاریخ، تہذیب و تمدن، تقابل ادیان، فلسفہ، سائنس، ادبیات، معاشیات،

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء

سماجیات اور سیاسیات جیسے موضوعات پر علمی و تحقیقی مقالات شائع ہوتے رہے ہیں۔ ”التفسیر“ نے ۲۰۱۱ء میں ”شخصیات نمبر“ نکالا جس میں مختلف مکاتب فکر اور نقطہ ہائے نظر رکھنے والی ۱۲۴ اہم علمی و فکری شخصیات اور ان کے افکار و خدمات پر بلا کسی تفریق (مذہبی و سیاسی) مقالات شائع کیے گئے۔ ۲۰۱۳ء میں ”تفردات نمبر“ کے عنوان سے ایک خصوصی اشاعت میں مختلف مکاتب فکر کے بیس مختلف شخصیات کے اہم تفردات، اجتہادات، امتیازات، اولیات اور مختارات پیش کیے گئے ہیں۔ شش ماہی التفسیر ”HEC“ سے فروری ۲۰۱۳ء تا جنوری ۲۰۱۴ء ”Z“ کیٹیگری میں اور بعد ازاں ”Y“ کیٹیگری میں منظور شدہ ہے³⁷۔

9. ششماہی تحقیقی مجلہ جہات الاسلام (Bi-Annual Jihat Al-Islam) لاہور

”جہات الاسلام“ کلیہ علوم اسلامیہ، قائد اعظم کیمنس، جامعہ پنجاب، لاہور کاسہ لسانی (اردو، عربی اور انگریزی) علمی و تحقیقی مجلہ ہے۔ دین اسلام کے مختلف پہلوؤں کو پیش نظر رکھتے ہوئے مجلہ کا نام ”جہات الاسلام“ رکھا گیا تاکہ مختلف علوم و فنون کی نمائندگی ہو سکے۔ مجلہ کا پہلا شمارہ جولائی-دسمبر ۲۰۰۷ء میں شائع ہوا۔ مجلہ میں قرآن و حدیث، فقہ، کلام، تصوف، تاریخ، تہذیب و تمدن، تقابل ادیان سمیت فلسفہ، سائنس، ادبیات، معاشیات، عمرانیات، سیاسیات اور قانون وغیرہ پر اسلامی مقالات شائع کیے جاتے ہیں۔ مجلہ کے ”سیرت النبی ﷺ نمبر 38“، کو خصوصی پذیرائی ملی اور وزارت مذہبی امور، حکومت پاکستان کی جانب سے ملکی سطح پر دوسرا انعام بھی دیا گیا³⁹۔ مجلہ ”HEC“ سے مارچ ۲۰۱۴ء سے ”Y“ زمرہ میں منظور شدہ ہے⁴⁰۔ ”جہات الاسلام“ کے بعض برقی شمارے جامعہ پنجاب کی ویب گاہ⁴¹ پر موجود ہیں جب کہ مزید سابقہ شماروں کو بھی بتدریج اپ لوڈ کیا جا رہا ہے۔

10. ششماہی القلم (Bi-Annual Al-Qalam) لاہور

”القلم“ شعبہ علوم اسلامیہ، جامعہ پنجاب، لاہور کاسہ لسانی (انگریزی، عربی، اردو) تحقیقی مجلہ ہے جو ۱۹۹۵ء سے شائع ہوتا رہا ہے۔ اس کی وجہ تسمیہ آیت کریمہ ن وَالْقَلَمِ وَمَا

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی- دسمبر 2015ء
 یَسْطُرُونَ⁴² ہے۔ ”القلم“ ۲۰۱۰ء سے شش ماہی صورت میں شائع ہوتا ہے اس سے قبل یہ سالانہ
 مجلہ کی حیثیت سے نکلتا تھا۔ یہ مجلہ بھی انڈیکس اسلامیکس سے سے ملخص شدہ (Abstracted)
 اور

اشاریہ شدہ (Indexed) ہے۔ ”القلم“ علوم اسلامیہ کی مختلف جہات جیسے قرآن و حدیث،
 فقہ، سیرت، تاریخ، دعوت و ارشاد وغیرہ پر مقالات شائع کرتا ہے۔ ”HEC“ نے ۲۰۰۸ء میں
 سند اعتراف دیا اور جون ۲۰۰۹ء تا ستمبر ۲۰۱۰ء مجلہ ”Z“، کیٹیگری میں اور بعد ازاں ”Y“، کیٹیگری
 میں منظور شدہ ہے⁴³۔ مجلہ کے بعض شمارے جامعہ پنجاب کی ویب سائٹ پر آن لائن دستیاب
 ہیں۔⁴⁴

C. ”Z“ زمرہ میں منظور شدہ تحقیقی جرائد Category Research ”Z“
 Journals)

فی الوقت ۱۰ پاکستانی اسلامی تحقیقی جرائد اس زمرہ (Category) کے حامل ہیں جو ذیل میں
 متعارف کرائی جا رہی ہیں:

1. سہ ماہی الدرّاسات الاسلامیہ (Quarterly Al-Dirasat Al-Islamiyyah)
 اسلام آباد

”الدرّاسات الاسلامیہ“ اسلامک ریسرچ انسٹی ٹیوٹ، انٹرنیشنل اسلامک
 یونیورسٹی، فیصل مسجد کیمپس، اسلام آباد کا علمی و تحقیقی مجلہ ہے جس کا جراء ۱۹۶۵ء میں کیا گیا۔ مجلہ
 صرف عربی زبان میں تحقیقی مضامین و مقالات شائع کرتا رہا ہے۔ مجلہ کو ”HEC“ نے
 جون ۲۰۰۵ء میں ”Z“ علمی زمرہ میں منظوری دی ہے جو تاحال اسی حال پر ہے⁴⁵۔ مجلہ کے بعض
 شماروں تک آئی آر آئی کی آفیشل ویب گاہ www.iri.iiu.edu.pk پر رسائی ممکن ہے۔

2. ششماہی الايام (Bi-Annual Al-Ayyam) کراچی

”الایام“، نجی سطح پر مجلس برائے تحقیق اسلامی تاریخ و ثقافت (Society for Research in Islamic History & Culture) گشتن اقبال کراچی سے شائع ہونے والا کثیر لسانی (اردو، عربی، فارسی اور انگریزی اکثریتی اردو) اور کثیرالجہتی (Multi-Disciplinary) علمی و تحقیقی مجلہ ہے جس کا اجراء ۲۰۱۰ء میں کیا گیا۔ مجلہ کی وجہ تسمیہ آیت کریمہ **وَتِلْكَ الْاٰیٰتُ الَّتِي نُنَادُوْهَا بَيِّنَاتٍ لِّلنَّاسِ**⁴⁶ ہے۔ ”الایام“ کوئی جامعاتی جریدہ نہیں ہے بلکہ جامعہ کراچی کے شعبہ تاریخ سے وابستہ اساتذہ بالخصوص پروفیسر ڈاکٹر نگار سجاد ظہیر کی ذاتی کاوشوں کا نتیجہ ہے۔ مجلہ علوم اسلامیہ سمیت زیادہ تر مقالات اسلامی تاریخ پر شائع کرتا ہے اس کے ساتھ ساتھ ادبیات اور تذکرہ نویسی پر بھی قلم اٹھایا جاتا ہے۔ مجلہ ”HEC“ سے مارچ ۲۰۱۴ء سے ”Z“ کیٹیگری میں منظور شدہ ہے⁴⁷۔ مجلہ کی اشاعت کے بارے میں اطلاعات و تفصیلات مجلس کے ویب سائٹ پر ملاحظہ کی جاسکتی ہیں⁴⁸۔

3. شش ماہی الثقافۃ الاسلامیہ (Bi-Annual The Islamic Culture) کراچی

”الثقافۃ الاسلامیہ“ شیخ زاید اسلامک سنٹر، جامعہ کراچی کا سہ لسانی (اردو، عربی، انگریزی) تحقیقی مجلہ ہے جس کا اجراء ۲۰۰۴ء میں کیا گیا۔ اولاً یہ ”سہ ماہی“⁴⁹ تھا۔ اپریل ۲۰۱۲ء کے بعد ”شش ماہی“ بنا دیا گیا جس میں علوم اسلامیہ کے تمام شعبوں بالخصوص قرآن و حدیث، فقہ، سیرت، تاریخ، مسلم فلسفہ، تقابل ادیان، اسلامی معاشیات وغیرہ پر تحقیقی مقالات شائع ہوتے ہیں۔ ادارہ نے مجلہ کے شماره ۲۰۳۱ (۲۰۰۴ء تا ۲۰۰۹ء) کا شماره وار، موضوع وار اور مصنف وار اشاریہ بھی شائع کیا ہے جس کے مرتب محمد شاہد حنیف ہیں۔ مجلہ نے مارچ ۲۰۰۷ء میں خصوصی اشاعت بعنوان ”بین المذاہب رواداری اور ہم آہنگی“ شائع کیا ہے۔ مجلہ کو ”HEC“ نے جنوری ۲۰۱۵ء سے ”Z“ زمرہ میں منظوری دی ہے۔ مجلہ کی ویب سائٹ www.szic.edu.pk⁵⁰ ہے۔

4. شش ماہی ضیائے تحقیق (Bi-Annual Zia-e-Tahqeeq) فیصل آباد

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی - دسمبر 2015ء

”ضیائے تحقیق“ شعبہ علوم اسلامیہ و عربی، گورنمنٹ کالج یونیورسٹی، فیصل آباد کا سہ لسانی (اردو، عربی، انگریزی) تحقیقی مجلہ ہے جس کا اجراء ۲۰۱۱ء میں کیا گیا۔ مجلہ کا وجہ تسمیہ آیت کریمہ ”هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا“⁵¹ ہے جو اس کے سرورق پر رقم ہوتا ہے۔ مجلہ SOS کی جانب سے انڈیکس شدہ ہے۔ مجلہ میں شامل اشاعت مقالات قرآن و حدیث، سیرت و تاریخ، اسلامی فکر و تہذیب، استشرقیات اور تصوف وغیرہ کا احاطہ کیے ہوتے ہیں۔ مجلہ کو ”HEC“ نے جنوری ۲۰۱۵ء سے ”Z“ کیٹیگری میں منظوری دی ہے۔ مجلہ کے برقی شمارے جی سی یو کی آفیشل ویب سائٹ⁵² پر دستیاب ہیں۔

ششماہی معارف اسلامی (Ma'arif-i-Islami) اسلام آباد

”معارف اسلامی“ کلیہ عربی و علوم اسلامیہ، علامہ اقبال اوپن یونیورسٹی، اسلام آباد کا سہ لسانی (اردو، عربی، انگریزی)، علمی و تحقیقی مجلہ ہے جس کا اجراء ۲۰۰۱ء میں کیا گیا۔ یہ علوم اسلامیہ کے جملہ اہم شعبوں جیسے قرآن و حدیث، فقہ، فکر اسلامی، سیرت و تاریخ، اسلامی ثقافت، اسلامی معاشیات اور شریعہ و قانون وغیرہ پر تحقیقی مقالات شائع کرتا رہا ہے اور ”HEC“ سے مارچ ۲۰۱۳ء سے ”Z“ کیٹیگری میں منظور شدہ ہے⁵³۔ مجلہ کا تعارف، ایڈیٹوریل بورڈ اور شائع شدہ شمارے کے منظرہ جات کی تفصیل www.aiou.edu.pk پر دستیاب ہے۔

ششماہی معارف مجلہ تحقیق (Ma'arif Research Journal) کراچی

ششماہی ”معارف مجلہ تحقیق“ نجی سطح پر پاکستان مجلس تحقیق برائے معاشرتی علوم (Pakistan Resaerch Society for Social Sciences)، ادارہ معارف اسلامی (Islamic Research Academy) کراچی کے زیر اہتمام شائع ہونے والا دو لسانی (اردو، انگریزی) علمی و تحقیقی مجلہ ہے۔ مجلے کا سن اجراء ۲۰۱۱ء ہے۔ اجرائی مقاصد میں اہم نکتہ معاشرتی علوم کو اسلامی قالب میں ڈھالنا (Islamization of Social Sciences) ہے⁵⁴۔ یہ مجلہ علوم اسلامیہ سمیت سماجی علوم پر بھی اسلامی زاویہ نگاہ سے مضامین

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء
 و مقالات شائع کرتا ہے۔ مجلہ میں عربی اور اردو زبان کے کلمات کے لیے انگریزی (نقل
 حرنی) Transliteration دی جاتی ہے۔ ”معارف مجلہ تحقیق“ اعلیٰ تعلیمی کمیشن سے
 مارچ 2013ء سے ”Z“ کیٹیگری میں منظور شدہ ہے⁵⁵ اور کئی طور پر www.iraq.pk/mrj
 پر برقی صورت میں دستیاب ہے۔

5. ششماہی ہزارہ اسلامیکس (Hazara Islamicus) مانسہرہ

”ہزارہ اسلامیکس“ ڈیپارٹمنٹ آف اسلامک اینڈ ریلیجیئس سٹڈیز، ہزارہ یونیورسٹی،
 مانسہرہ کا جنوری 2012ء سے شائع ہونے والا سہ لسانی (اردو، عربی، انگریزی)، بین الاقوامی تجزیہ شدہ
 (Peer-Reviewed) اور متنوع الابعاد (Multi-Disciplinary) تحقیقی مجلہ ہے
 جس کے مقالات قرآن و حدیث، فقہ، سیرت و تاریخ، اسلامی سیاسیات، سماجیات، عربی ادب اور
 اصول تحقیق وغیرہ سے متعلق ہوتے ہیں۔ مجلہ کو ”HEC“ نے دسمبر 2013ء میں ”Z“ کیٹیگری
 میں منظوری دی ہے⁵⁶۔ مجلہ اپنی آفیشل ویب سائٹ
www.hazaraislamicus.org پر استفادہ عام کی خاطر دستیاب ہے۔

6. سالنامہ پیوٹاج دراسات شرقیہ (PUTAJ-Oriental Studies) پشاور

”پیوٹاج (Peshawar University Teachers Association Journal-PUTAJ) دراسات شرقیہ“ انجمن اساتذہ جامعہ پشاور (Peshawar
 University Teachers Association) مختصر آپوٹا (PUTA) کے زیر اہتمام
 شائع ہونے والا چار لسانی (اردو، انگریزی، پشتو اور عربی) کثیرالجبستی سالانہ علمی و تحقیقی مجلہ ہے جس
 کا سن اجرا 1994ء ہے۔ ابتداء میں یہ مجلہ یک جا صورت⁵⁷ میں نکلتا تھا بعد ازاں تین علیحدہ اقسام یعنی
 پیوٹاج سائنسز (PUTAJ Sciences)، پیوٹاج فنون و سماجی علوم (PUTAJ
 Humanities and Social Sciences) اور پیوٹاج دراسات شرقیہ

(PUTAJ Oriental Studies) میں شائع ہونے لگا۔ ”پیوناج دراسات شرقیہ“ مشرقیات یا شرقی علوم کے تمام شعبوں میں تحقیقی مواد پیش کرتا ہے جس میں علوم اسلامیہ سمیت عربی، اردو اور پشتو ادب پر بھی مقالات شائع کیے جاتے ہیں۔ علوم اسلامیہ کے ضمن میں شائع ہونے والے اردو مقالات عموماً قرآن و حدیث، فقہ و قانون، سیرت و تاریخ، تقابل ادیان، اسلامی معاشیات، سماجیات وغیرہ پر محیط ہوتے ہیں۔ مجلہ ”HEC“ سے نومبر 2011ء سے ”Z“ کیٹیگری میں باقاعدہ منظور شدہ ہے⁵⁸۔ ”پیوناج دراسات شرقیہ“ کے چند برقی شمارے اس کی آفیشل ویب گاہ www.putaj.org پر دستیاب ہیں۔

7. سالانہ مجلہ علوم اسلامیہ (Uloom-e-Islamia) بہاولپور

”علوم اسلامیہ“ کلیدی علوم اسلامیہ (Faculty of Islamic Learning)، دی اسلامیہ یونیورسٹی آف بہاولپور کاسہ لسانی (اردو، عربی اور انگریزی) سالانہ تحقیقی مجلہ ہے جو جامعہ کے ریسرچ و پبلی کیشنز سیل کے زیر اہتمام شائع ہوتا ہے مجلہ کی اشاعت کا آغاز 1945ء میں ہوا (3 تاہم سلسلہ اشاعت کبھی کبھار تعطل کا شکار رہا)۔ مجلہ میں اسلامی علوم و فنون سمیت عربی زبان و ادب اور تاریخ و مطالعہ پاکستان وغیرہ پر بھی مقالات شائع ہوتے رہے ہیں۔ مجلہ مختلف علمی موضوعات پر خصوصی اشاعتیں بھی شائع کرتی ہیں جن میں ”تراجم نمبر“، سر فہرست ہے۔ مجلہ فروری 2013ء سے ”HEC“ سے ”Z“ کیٹیگری میں منظور شدہ ہے⁵⁹۔ مجلہ کی ویب گاہ www.iub.edu.pk ہے جس پر فی الوقت تعارف اور ایک آدھ شمارہ ہی دستیاب ہے۔

8. سالانہ مجلہ القسم العربی (Majallah Al-Qism Al-Arabi) لاہور

”مجلہ القسم العربی“ شعبہ عربی، جامعہ پنجاب لاہور کا سالانہ قدیم علمی، ادبی و تحقیقی مجلہ ہے جس کا مجال عربی زبان و ادب اور علوم اسلامیہ ہے البتہ عربی لٹریچر پر مقالات کی اشاعت اس کی ترجیحات میں سے ہے۔ مجلہ صرف عربی زبان میں مقالات شائع کرتا ہے اور فی الوقت اپنی 22 ویں جلد شائع کر چکا ہے۔ مجلہ ”HEC“ سے فروری 2013ء سے ”Z“ کیٹیگری میں منظور شدہ

ہے⁶⁰۔ بعض شمارے اس ویب لنک پر www.pu.edu.pk/home/journal/15 دستیاب ہیں۔

سطور بالا میں ان اکیس پاکستانی اسلامی تحقیقی جرائد کا تعارف، زمرہ بندی اور مختصر علمی جائزہ پیش کیا گیا جو اعلیٰ تعلیمی کمیشن اسلام آباد سے فی الوقت ”Z“، ”Y“، ”X“، زمرہ جات میں باقاعدہ منظور شدہ ہے۔ ان تحقیقی مجلات میں سے ایک مجلہ اسلامک سٹڈیز اسلام آباد ”HEC“ سے ”X“ کیٹیگری میں منظور شدہ ہے جبکہ بقیہ ۲۰ جرائد میں سے دس ”Y“ اور دس ”Z“ کیٹیگری میں منظور شدہ ہیں۔ ”Y“ کیٹیگری کے تحقیقی جرائد سہ ماہی فکر و نظر اسلام آباد، سہ ماہی ہمدرد اسلامیکس کراچی، شش ماہی الاضواء لاہور، شش ماہی الايضاح پشاور، شش ماہی البصیرۃ اسلام آباد، شش ماہی پاکستان جرنل آف اسلامک ریسرچ (PJIR) ملتان، شش ماہی پشاور اسلامیکس پشاور، شش ماہی التفسیر کراچی، شش ماہی جہات الاسلام لاہور اور شش ماہی القلم لاہور ہیں۔ ”Z“ کیٹیگری میں منظور شدہ تحقیقی جرائد سہ ماہی الدراسات الاسلامیہ اسلام آباد، شش ماہی الایام کراچی، شش ماہی مجلہ الثقافۃ الاسلامیہ کراچی، شش ماہی ضیائے تحقیق فیصل آباد، شش ماہی معارف اسلامی اسلام آباد، شش ماہی معارف مجلہ تحقیق کراچی، شش ماہی ہزارہ اسلامیکس مانسہرہ، سالانہ مجلہ بیوناج-دراسات شرقیہ پشاور، سالانہ مجلہ علوم اسلامیہ بہاولپور اور سالانہ مجلہ القسم العربی لاہور ہیں۔ پاکستان کے دیگر جامعات سے بھی مزید اسلامی تحقیقی جرائد کے اجراء کا عمل شروع ہو چکا ہے جو ”HEC“ کی مقررہ کردہ میعاد اور شرائط پوری کرنے کے بعد منظوری کے لیے متعلقہ کمیٹی کو پیش کی جائیں گی۔ ضرورت اس امر کی ہے کہ ان تحقیقی مجلات کی اشاعت و طباعت کے عمل کو تسلسل سے برقرار رکھا جائے اور سب سے بڑھ کر یہ کہ نئے، سنجیدہ، جاندار اور قابل بحث موضوعات پر عمدہ معیاری علمی و تحقیقی مقالات کی اشاعت کو یقینی بنایا جائے۔

حواشی و حوالہ جات

1 ڈاکٹر محمد وسیم اکبر شیخ شعبہ صحافت و ابلاغیات، گولڈ یونیورسٹی، ڈیرہ اسماعیل خان میں پروفیسر ہیں۔ آپ نے 1998ء میں ”اسلامی ریاست میں ذرائع ابلاغ عامہ کا کردار“ کے موضوع پر تحقیقی مقالہ تحریر کر کے جامعہ پنجاب، لاہور سے پی ایچ ڈی ابلاغ عامہ کی سند حاصل کی۔ ابلاغ و صحافت پر بالخصوص اسلامی نچ سے متعدد کتب تالیف کی ہیں جن میں اسلامی ریاست میں آزادی ذرائع ابلاغ کی حدود، ذرائع ابلاغ اور اسلام اور نبی کریمؐ بحیثیت ماہر ابلاغ قابل ذکر ہیں۔

2 ڈاکٹر محمد وسیم اکبر شیخ، ذرائع ابلاغ اور اسلام: ۴۶، مکہ پبلی کیشنز، اردو بازار، لاہور، طبع اول: فروری ۲۰۰۳ء

3 ڈاکٹر عطش درانی (تمغہ امتیاز) پاکستان کے نامور ماہر لسانیات و اصطلاحات، نقاد، پیشہ ور مترجم اور اردو انفارمیٹکس کے بانی ہیں۔ ورلڈ سنٹر آف ٹرینالوجیز (ویانا) اور مائیکروسافٹ نے آپ کو بہترین پی ایچ ڈی اردو سکارلر تسلیم کیا ہے۔ آپ کی جدید لسانی خدمات میں اردو ڈیٹا بیس، اردو فونٹ، پاک نستعلیق اور ترجمہ سافٹ ویئر کی تیاری شامل ہے۔ اپریل ۲۰۱۱ء سے AIOU میں ملٹی میڈیا (ای لرننگ) کے ڈائریکٹر ہیں۔ اصولی تحقیق پر کئی کتب تحریر کی ہیں۔

4 ڈاکٹر عطش درانی، اصولی تحقیق: زبانیں و ادبیات: ۳۸۸ (تخصیصاً)، شعبہ پاکستانی زبانیں، علامہ اقبال اوپن یونیورسٹی اسلام آباد، ۲۰۰۴ء

5 پروفیسر ڈاکٹر گیان چند جین (ولادت: ۱۹ ستمبر ۱۹۲۳ء سیوہارہ، بھارت، وفات: ۱۹ اگست ۲۰۰۷ء، کیلی فورنیا، امریکہ) اردو نقاد، محقق اور ادیب تھے۔ ۱۹۴۸ء میں الہ آباد یونیورسٹی سے پی ایچ ڈی کی۔ ۱۹۶۳ء میں ڈی لٹ کیا۔ علی گڑھ مسلم یونیورسٹی، لکھنؤ یونیورسٹی، جموں یونیورسٹی اور برکت اللہ یونیورسٹی بھوپال کے شعبہ اردو میں تدریس و تحقیق سے منسلک رہے۔ تحقیق کا فن اور دیگر کتب تحریر کی ہیں۔

6 ڈاکٹر گیان چند جین، تحقیق کا فن: ۱۵۶، مقتدرہ قومی زبان پاکستان، پطرس بخاری روڈ، سیکٹر: H-8/4، اسلام آباد، طبع سوم: ۲۰۰۷ء

7 “The Journal Impact Factor is the average number of times articles from the journal published in the past two years have been cited in the JCR (Journal Citation Report) year. The impact factor is calculated by dividing the number of citations in the JCR year by the total number of articles published in the two previous years. An impact factor of 1.0 means that, on average, the articles published one or two year ago have been cited one time. An impact factor of 2.5 means that, on average,

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ ملی تحقیقی جرائد جولائی-دسمبر 2015ء

the articles published one or two year ago have been cited two and a half times."

[<http://admin->

[apps.webofknowledge.com/JCR/help/h_impact.htm](http://admin-)]

8 HEC Recognized Journals For Social Sciences W,X,Y,Z Category System, pp: 1, Higher Education Commission, Islamabad, Pakistan

9 HEC Recognized Journals For Social Sciences W,X,Y,Z Category System, pp: 1

10 HEC Recognized Journals For Social Sciences W,X,Y,Z Category System, pp: 1

11 HEC Recognized Local Journals (Social Sciences) Till June 2015, pp: 1, Higher Education Commission, Islamabad, Pakistan

12 HEC Recognized Journals For Social Sciences W,X,Y,Z Category System, pp: 1

13 HEC Recognized Local Journals (Social Sciences) Till June 2015, pp: 3

14 HEC Recognized Local Journals (Social Sciences) Till June 2015, Category: X, S# 3, pp: 1,

15 جدول صوتی تاثیرات: اُردو (و عربی و فارسی کلمات) کی انگریزی میں نقلِ حرفی کے لیے مستعمل ایک

منفصل، معلوماتی اور مفید جدول

16 IRI stands for Islamic Research Institute آئی آر آئی سے مراد ادارہ تحقیقات

اسلامی ہے۔

17 <http://iri.iiu.edu.pk/index.php/iri/content/id/79>

18 HEC Recognized Local Journals (Social Sciences) Till June 2015, Category: Z, S# 17, pp: 4

19 ششماہی ہمدرد اسلامیکس، ج: XXXVI، ش: 1، ص: 7، ہمدرد فاؤنڈیشن پاکستان، کراچی، جنوری تا مارچ

۲۰۱۳ء

20 www.hamdardfoundation.org/islamicus.php

21 HEC Recognized Local Journals (Social Sciences) Till June 2015, Category: Y, S# 21, pp: 2

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء

22 ”شش ماہی مجلہ“ الاضواء کے مؤسسین ڈاکٹر خالد علوی (چیئر مین شعبہ علوم اسلامیہ، جامعہ پنجاب لاہور) اور ڈاکٹر ظہور انظہر (چیئر مین شعبہ عربی، جامعہ پنجاب، لاہور ہیں۔“

[تحقیقی سوال نامے کا جواب نامہ شش ماہی الاضواء لاہور، ص: 1]

23 تحقیقی سوال نامے کا جواب نامہ شش ماہی مجلہ الاضواء لاہور: 1

24 HEC Recognized Local Journals (Social Sciences) Till June 2015, Category: Y, S# 18, pp: 2

25 مجلہ الايضاح، العدد الثامن، ص: اندرونی سرورق، مرکز شیخ زاید الاسلامی، جامعہ پشاور، ربیع الاول 1415ھ

26 مثال کے طور پر مجلہ الايضاح کے ”العدد الرابع (ربیع الاول 1415ھ=1993ء)، العدد الثامن (ربیع الاول)، العدد التاسع والعاشر (رمضان المبارک 1415ھ) وغیرھا“ میں شامل تمام مقالات کی زبان خالصتاً عربی ہے۔

27 شش ماہی تحقیقی مجلہ الايضاح، ش: 24، ص: بدون نمبر (ابتدائی صفحات اردو حصہ)، شیخ زاید مرکز اسلامی، جامعہ پشاور، جون 2012ء

28 HEC Recognized Local Journals (Social Sciences) Till June 2015, Category: Y, S# 20, pp: 2

29 ”کہہ دو میرا اور میرے تابعداروں کا بصیرت کے ساتھ یہ راستہ ہے کہ میں لوگوں کو اللہ کی طرف بلا رہا ہوں“ [سورۃ یوسف: 108]

30 <http://www.numl.edu.pk/Islamic%20Studies.aspx>

31 ”بہاء الدین زکریا یونیورسٹی ملتان کے سابق وائس چانسلر پروفیسر ڈاکٹر محمد ظفر اللہ نے جامعہ میں ”اسلامک ریسرچ سنٹر“ کے قیام کا اعلان کیا اور اس کے ساتھ ہی مجلہ ”PJIR“ کا اجرا کیا۔“

[پاکستان جرنل آف اسلامک ریسرچ، ج: 1، ص: اداریہ، 2008ء]

32 HEC Recognized Local Journals (Social Sciences) Till June 2015, Category: Y, S# 22, pp: 2

33 شش ماہی پشاور اسلامیکس، ج: 1، ش: 1، ص: ابتدائی صفحات (اردو)، جامعہ پشاور، جنوری تا جون 2010ء

34 HEC Recognized Local Journals (Social Sciences) Till June 2015, Category: Y, S# 37, pp: 3

35 ”مجلس التفسیر ایک غیر سرکاری تنظیم“ تحقیق و تفسیر ویلفیئر ایسوسی ایشن کراچی کے تحت کا کام کرتا ہے۔

[شش ماہی التفسیر، ج: 7، م: 21 (تفرات نمبر)، ص: 2، جنوری تا جون 2013ء]

36 ”پروفیسر ڈاکٹر حافظ محمد شکیل اوج (ولادت: یکم جنوری 1960ء، کراچی، وفات: 18 ستمبر 2013ء، کراچی) بن عبد الحمید خان 2000ء میں جامعہ کراچی سے علوم اسلامیہ میں پی ایچ ڈی کیا۔ شعبہ اسلامک لرننگ، جامعہ کراچی

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ مکی تحقیقی جرائد جولائی-دسمبر 2015ء

میں پروفیسر، فروری 2012ء سے تاوفات کلیہ معارف اسلامیہ کے ڈین، دسمبر 2011ء سے تاوفات شعبہ اسلامک لرننگ کے چیئرمین اور مارچ 2012ء سے تاوفات سیرت چنیر، جامعہ کراچی کے ڈائریکٹر رہے۔ کلیہ کے مجلہ ”معارف اسلامیہ“ کے مدیر اعلیٰ بھی تھے۔ ان کی 15 کے قریب تالیفات میں قرآن کریم کے منتخب اردو تراجم کا تقابلی جائزہ، خواجہ غلام فرید کے مذہبی افکار، نسانیات: چند فکری و نظری مباحث، تعبیرات، صاحب قرآن وغیرہ شامل ہیں۔ موصوف اپنے بعض تفردات کے سبب علمی حلقوں میں جانے جاتے تھے۔“

[شخصی کوائف نامہ، ڈاکٹر حافظ محمد شکیل اوج/ur/www.jamaat.org]

37 HEC Recognized Local Journals (Social Sciences) Till June 2015, Category: Y, S# 35, pp: 3

38 ششماہی جہات الاسلام کا جلد نمبر ۳ کا شمارہ نمبر ۱-۲ (جولائی تا دسمبر 2010ء/ جنوری تا جون 2011ء)

39 تحقیقی سوال نامے کا جواب نامہ شش ماہی مجلہ جہات الاسلام، ص: ۲

40 HEC Recognized Local Journals (Social Sciences) Till June 2015, Category: Y, S# 36, pp: 3

41 انٹرنیٹ ریلو: www.pu.edu.pk/home/journal/35

42 ترجمہ: ”ن قلم کی قسم ہے اور اس کی جو اس سے لکھتے ہیں۔“

[سورۃ القلم ۶۸: ۱]

43 HEC Recognized Local Journals (Social Sciences) Till June 2015, Category: Y, S# 19, pp: 2

www.pu.edu.pk/home/journal/33 44

45 HEC Recognized Local Journals (Social Sciences) Till June 2015, Category: Z, S# 14, pp: 4

46 ترجمہ: ”یہ تو زمانہ کے نشیب و فراز ہیں جنہیں ہم لوگوں کے درمیان گردش دیتے رہتے ہیں۔“

[سورۃ آل عمران ۳: ۱۴۰]

47 HEC Recognized Local Journals (Social Sciences) Till June 2015, Category: Z, S# 25, pp: 4

www.islamichistoryjournal.wordpress.com, www.srihc.wordpress.com 48

49 ”یہ مجلہ ایک عرصے تک سہ ماہی نکتہ نگار مگر موصول ہونے والے مقالات کو محققین کی نظر سے گزارنے اور ریویو پورٹس موصول ہونے اور ان کے مطابق مقالات کی تصحیح و تثویب تک خاصا وقت درکار ہوتا اور اس طرح مجلہ کی اشاعت میں تاخیر ہوتی۔ چنانچہ اپریل 2012ء میں ہونے والی بورڈ آف گورنرز کی مینٹنگ میں اس سلسلہ میں

تہذیب الافکار: جلد 2، شماره 2 علوم اسلامیہ میں اعلیٰ تعلیمی کمیشن سے منظور شدہ ملی تحقیقی جرائد جولائی- دسمبر 2015ء

مشاورت کے بعد طے پایا کہ اسے شش ماہی یا سالانہ کر دیا جائے تاکہ تمام مقالات کو نظر ثانی سے گزارنے کا عمل بحسن و خوبی مکمل کیا جاسکے۔ لہذا مجلہ الثقافتہ الاسلامیہ سہ ماہی سے شش ماہی کے طور پر شائع کر دیا گیا۔“

[شش ماہی مجلہ الثقافتہ الاسلامیہ، م۔ ش: ۲۷، ص: ۵ (تخصیصاً)]

www.szic.edu.pk/about-szic-mainmenu-107/our-publications/journal-the-islamic-50-culture.html

51 ”وہ (اللہ) ہی ہے جس نے سورج کو چمکتا ہوا بنایا اور چاند کو روشن۔ [سورۃ یونس: ۱۰: ۵]

52 www.gcuf.edu.pk/journals/zia-e-tahqeeq

53 HEC Recognized Local Journals (Social Sciences) Till June 2015, Category: Z, S# 15, pp: 4

54 تحقیقی سوال نامے کا جواب نامہ معارف مجلہ تحقیق کراچی: ۱

55 HEC Recognized Local Journals (Social Sciences) Till June 2015, Category: Z, S# 26, pp: 4

56 HEC Recognized Local Journals (Social Sciences) Till June 2015, Category: Z, S# 24, pp: 4

57 ملاحظہ ہو مجلہ پیوناج جلد نمبر ۵، شمارہ ۱۹۹۸ء

58 HEC Recognized Journals Arts & Humanities Till June 2015, Category: Z, S# 3, pp: 2, Higher Education Commission, Islamabad

59 HEC Recognized Local Journals (Social Sciences) Till June 2015, Category: Z, S# 16, pp: 4

60 HEC Recognized Local Journals (Social Sciences) Till June 2015, Category: Z, S# 27, pp: 4